

**Appell ipprezentat fil-25 ta' Novembru 2011 mil-Land Wien kontra s-sentenza tal-Qorti Ġenerali (Is-Sitt Awla) tal-20 ta' Settembru 2011 fil-Kawża T-267/10 — Land Wien vs Il-Kummissjoni Ewropea**

(Kawża C-608/11 P)

(2012/C 25/80)

Lingwa tal-kawża: il-Ġermaniż

**Partijiet**

*Appellant:* Land Wien (rappreżentant: W.-G. Schärf, avukat)

*Parti oħra fil-proċedura:* Il-Kummissjoni Ewropea

**Talbiet tal-appellant**

L-appellant jitlob li l-Qorti tal-Ġustizzja tal-Unjoni Ewropea joghħobha:

tibdel id-digriet tal-Qorti Ġenerali tal-Unjoni Ewropea (Is-Sitt Awla) tal-20 ta' Settembru 2011 fil-Kawża T-267/10 billi tilqa' kompletament ir-rikors tal-appellant, kif ukoll billi tikkundanna lill-Kummissjoni Ewropea għall-ispejjeż, kemm tal-ewwel kif ukoll tat-tieni istanza.

**Aggravji u argumenti prinċipali**

L-appell huwa intiż kontra d-digriet tal-Qorti Ġenerali tal-20 ta' Settembru 2011, li permezz tiegħu din tal-aħhar ħadhet ir-rikors tal-appellant li kien essenzjalment jikkonċerna, minn naħa, talba għall-annullament tad-deċiżjoni tal-Kummissjoni, tal-25 ta' Marzu 2010, li tarkivja l-ilment tal-appellant dwar il-proġett ta' estensjoni tal-partijiet lieta u erbgha tal-impjant nukleari ta' Mochovce (ir-Repubblika Slovakkja) u, min-naħa l-oħra, talba sabiex jiġi kkonstatat in-nuqqas ta' tehid ta' azzjoni mill-Kummissjoni, fis-sens tal-Artikolu 265 TFUE, sa fejn id-dokumenti kollha mitluba dwar dan il-proġett ma gewx trażmessi lir-rikorrent, bi ksur tar-Regolament tal-Parlament Ewropew u tal-Kunsill (KE) Nru 1049/2001, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni <sup>(1)</sup>.

Skont l-appellant, il-Qorti Ġenerali kisret ir-Trattat Euratom billi ma interpretatux fid-dawl tat-Trattat ta' Lisbona. Il-Qorti Ġenerali injorat il-fatt li bit-Trattat ta' Lisbona, id-dritt ta' aċċess għal dokumenti, ipprovdut fl-Artikolu 42 tal-Karta tad-Drittijiet Fundamentali, sar dritt li jista' jiġi invokat insostenn ta' rikors, u li l-appellant seta' jinvoka direttament sabiex jikseb mill-Kummissjoni kull informazzjoni li din irċeviet dwar l-estensjoni tal-impjant nukleari ta' Mochovce.

Kuntrarjament għall-opinjoni tal-Qorti Ġenerali, l-ittra li l-Kummissjoni indirizzat bi twegiba għat-talba tal-appellant hija deċiżjoni li tista' tiġi kkontestata fis-sens tal-Artikolu 263 TFUE. Dan jirriżulta mill-ġurisprudenza stabbilita tal-Qorti tal-Ġustizzja u b'mod partikolari mis-sentenza tal-11 ta' Novembru 1981, IBM vs Il-Kummissjoni (60/81, Ġabra p. 2639).

**Appell ipprezentat fl-1 ta' Diċembru 2011 minn Luigi Marcuccio kontra s-sentenza tal-Qorti Ġenerali (Ir-Raba' Awla) tal-14 ta' Settembru 2011 fil-Kawża T-236/02, Marcuccio vs Il-Kummissjoni**

(Kawża C-617/11 P)

(2012/C 25/81)

Lingwa tal-kawża: it-Taljan

**Partijiet**

*Appellant:* Luigi Marcuccio (rappreżentant: G. Cipressa, avukat)

*Parti oħra fil-proċedura:* Il-Kummissjoni Ewropea

**Talbiet tal-appellant**

— tannulla l-partijiet tas-sentenza tal-14 ta' Settembru 2011, fil-Kawża T-236/02, fejn ġew miċhuda t-talbiet ta' natura kumpensatorja u riparatorja magħmula mill-appellant fl-atti tiegħu ddepożitati fil-kuntest tal-kawża inkwistjoni;

— prinċipalment, tordna lill-appellata tbatli l-ispejjeż u taċċetta b'mod shih u mingħajr eċċezzjoni t-talbiet ta' natura kumpensatorja u riparatorja;

— jew, sussidjarjament, tirrinviya parzjalment il-kawża inkwistjoni quddiem il-Qorti Ġenerali sabiex tiddeċiedi mill-ġdid fuq il-mertu tat-talbiet tan-natura kumpensatorja u riparatorja.

**Aggravji u argumenti prinċipali**

— Żball proċedurali ta' gravità tali li jippreġudika irreparabbilment l-interessi tal-appellant;

— nuqqas assolut ta' motivazzjoni, anki għal raġuni ta' nuqqas ta' raġonevolezza, għal tautologicità, illogicità u inkonsistenza, kif ukoll għal interpretazzjoni u applikazzjoni żbaljata, falza u mhux raġonevoli tal-Anness X tar-Regolamenti tal-Persunal ta' uffiċjali tal-Unjoni Ewropea, tal-kriterji relatati mal-ermenewtika tar-regoli, u tal-kundizzjonijiet relatati mal-kundanna ta' istituzzjoni tal-Unjoni Ewropea biex jikkumpensaw danni;

— konfużjoni, arbitrarjetà u rappreżentazzjoni hażina u żnaturament tal-fatti;

— rappreżentazzjoni hażina u devjazzjoni tal-fatti, interpretazzjoni u applikazzjoni żbaljata, hażina, falza u mhux raġonevoli tal-kriterji relatati mal-ammissibilità tat-talbiet gudizzjarji.

<sup>(1)</sup> ĠU Edizzjoni Speċjali bil-Malti, Kapitolu 1, Vol. 3, p. 331.